



کفن چوروں کے انکشافات

- 08 • عذابِ قبر کا قرآن سے ثبوت
- 10 • ہم کیوں پریشان ہیں؟
- 14 • بے نمازی کی صحبت سے بچو!
- 01 • ایک کفن چور کی آپ بیتی
- 04 • شرابی کا انجام
- 05 • جوانی میں توبہ کا انعام

شیخ طریقت، امیر اہل سنت، اپنی دعوتِ اسلامی، حضرت علامہ مولانا ابو جلال

محمد الیاس عطار قادری قصوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

کفن چوروں کے انکشافات

شیطان لاکھ سُستی دلائے مگر یہ رسالہ (20 صفحہ) مکمل پڑھ لیجئے،
 إِنَّ شَاءَ اللَّهُ عَزَّ وَجَلَّ نَمَازوں اور نیکیوں کی رغبت اور گناہوں سے نفرت بڑھے گی۔

ذُرُودِ شَرِيفِ كِي فَضِيْلَت

نبیوں کے سردار، مکی مدنی آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ دل نشین ہے:
 ”جب جمعرات کا دن آتا ہے اللہ پاک فرشتوں کو بھیجتا ہے جن کے پاس چاندی کے کاغذ اور سونے کے
 قلم ہوتے ہیں وہ لکھتے ہیں، کون یومِ جمعرات اور شبِ جمعہ مجھ پر کثرت سے ذُرُودِ پاک پڑھتا ہے۔“

(الْفُرُوْصُ ج ۱ ص ۱۸۴ حدیث ۶۸۸)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

﴿۱﴾ ایک کفن چور کی آپ بیتی (حکایت)

حضرت سیدنا حَسَن بَصْرِی رَحْمَةُ اللہِ تَعَالَى عَلَیْہِ کے دُوسٹِ مُبَارَک پر ایک ایسے کفن
 چور نے توبہ کی جس نے سیلنگزوں کفن چرائے تھے۔ حضرت سیدنا حَسَن بَصْرِی رَحْمَةُ اللہِ تَعَالَى عَلَیْہِ
 کے اِسْتِغْثَار (یعنی پوچھنے) پر اس نے تین قبروں کے پُر اَسْرارِ وَاَقْعَاتِ بیان کیے۔ چنانچہ

فَرْمَانِ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے مجھ پر ایک بار زور دیا کہ پُرْحَالُ اللهِ عَزَّ وَجَلَّ اُس پر دس رحمتیں بھیجتا ہے۔ (مسلم)

اُس نے کہا:

آگ کی زنجیریں

ایک بار میں نے ایک قبڑ کھودی تو اس میں ایک دل ہلا دینے والا منظر تھا! کیا دیکھتا ہوں کہ مُردے کا چہرہ سیاہ ہے، ہاتھ پاؤں میں آگ کی زنجیریں ہیں اور اُس کے مُنہ سے خون اور پیپ جاری ہے۔ نیز اس سے اس قدر بدبو آرہی تھی کہ دماغ پھٹنا جا رہا تھا۔ یہ خوف ناک منظر دیکھ کر میں ڈر کر بھاگنے ہی والا تھا کہ مُردہ بول پڑا: کیوں بھاگتا ہے؟ آ، اور اُس نے مجھے کس گناہ کی سزا مل رہی ہے! میں مُردے کی پکار اُٹھ کر کھڑا ہو گیا اور تمام ہمت اِکٹھی کر کے قبڑ کے قریب گیا اور جب اندر جھانک کر دیکھا تو عذاب کے فرشتے اُس کی گردن میں آگ کی زنجیریں باندھے بیٹھے تھے۔ میں نے مُردے سے پوچھا: تو کون ہے؟ اُس نے جواب دیا: ”میں مسلمان ابنِ مسلمان ہوں مگر افسوس! میں شرابی اور زانی تھا اور اسی بدستی کی حالت میں مرا اور عذاب میں گرفتار ہو گیا۔“ اپنا بیان جاری رکھتے ہوئے اس کفنِ چور نے مزید بتایا:

کالا مُردہ

ایک اور موقع پر جب کفنِ چور نے اُس کی غرض سے میں نے قبڑ کھودی تو ایک کالا مُردہ زبَان نکالے کھڑا ہو گیا! اس کے چاروں طرف آگ لپک رہی تھی، فرشتے اس کے گلے میں زنجیریں باندھے کھڑے تھے۔ اُس شخص نے مجھے دیکھتے ہی پکارا: ”بھائی! میں

قرآنِ مُصَدِّقِ صَلَّی اللہُ عَلَیْہِ وَاٰلِہٖ وَسَلَّم: اُس شخص کی ناک خاک آلود ہو جس کے پاس برادر ہو اور وہ مجھ پر ڈرو پاک نہ پڑے۔ (ترمذی)

سخت پیاسا ہوں مجھے تھوڑا سا پانی پلا دو۔“ فرشتوں نے مجھ سے کہا: خبردار! اس بے نمازی کو پانی مت دینا۔ پھر میں نے ہمت کر کے اس مُردے سے پوچھا: تو کون تھا اور تیرا جُرم کیا ہے؟ اُس نے جواب دیا: ”میں مسلمان تھا مگر افسوس! میں نے اللہ کریم کی بہت نافرمانیاں کی ہیں اور میری طرح بہت سے گناہ گار عذاب میں گرفتار ہیں۔“ اُس نے مزید کہا:

قبر میں باغ

اسی طرح ایک دفعہ میں نے ایک قبر کھودی تو وہ اندر سے بہت وسیع تھی اور ایک نہایت خوش نما باغ دیکھا جس میں نہریں بہ رہی تھیں، ایک حسین و جمیل نوجوان اُس باغ میں مزے لوٹ رہا تھا۔ میں نے اُس سے پوچھا: تجھے کس عمل کے سبب یہ انعام ملا ہے؟ وہ بولا: میں نے ایک واعظ (یعنی وعظ کرنے والے) سے سنا تھا کہ جو شخص عاشورے کے روز چھ رکعت نفل پڑھے اللہ پاک اُس کی مغفرت فرمادیتا ہے۔ لہذا میں ہر سال عاشورے کے دن چھ رکعتیں پڑھا کرتا تھا۔ (راحت القلوب ص ۶۰ ملخصاً)

﴿۲﴾ پانچ قبریں (حکایت)

خلیفہ عبدالملک کے پاس ایک بار ایک شخص گھبرایا ہوا حاضر ہوا اور کہنے لگا: عالی جاہ! میں بے حد گناہ گار ہوں اور جاننا چاہتا ہوں کہ میرے لئے معافی بھی ہے یا نہیں؟ خلیفہ نے کہا: کیا تیرا گناہ زمین و آسمان سے بھی بڑا ہے؟ جواب دیا: بڑا ہے۔ خلیفہ نے کہا: کیا تیرا گناہ لوح و قلم سے بھی بڑا ہے؟ اُس نے کہا: بڑا ہے۔ پوچھا: کیا تیرا گناہ عرش و کرسی سے بھی

فرمانِ مصطفیٰ صلی اللہ تعالیٰ علیہ والہ وسلم: جو مجھ پر دس مرتبہ رُذویا ک پڑھے اللہ عزوجل اُس پر سو مرتبیں نازل فرماتا ہے۔ (طبرانی)

بڑا ہے؟ جواب دیا: بڑا ہے۔ خلیفہ نے کہا: بھائی یقیناً تیرا گناہ اللہ پاک کی رحمت سے تو بڑا نہیں ہو سکتا۔ یہ سن کر اس کے سینے میں تمہا ہوا طوفان آنکھوں کے ذریعے اُمنڈ آیا اور اُس نے رونا شروع کر دیا! خلیفہ نے کہا: بھی آخر مجھے پتا بھی تو چلے کہ تمہارا گناہ کیا ہے؟ اس پر اُس نے کہا: حضور! مجھے آپ کو بتاتے ہوئے بے حد ندامت ہو رہی ہے تاہم عرض کیے دیتا ہوں، شاید میری توبہ کی کوئی صورت نکل آئے۔ یہ کہہ کر اس نے اپنی داستانِ دہشت نشان سنانی شروع کی۔ کہنے لگا: عالی جاہ! میں ایک کفن چور ہوں، آج رات میں نے پانچ قبروں سے عبرت حاصل کی اور توبہ پر آمادہ ہوا۔

شرابی کا انجام

کفن چرانے کی غرض سے میں نے جب پہلی قبر کھودی تو مُردے کا منہ قبلے سے پھرا ہوا تھا۔ میں خوف زدہ ہو کر جوں ہی پلٹا کہ ایک غیبی آواز نے مجھے چونکا دیا۔ کوئی کہہ رہا تھا: ”اس مُردے سے عذاب کا سبب تو دریافت کر لے۔“ میں نے گھبرا کر کہا: مجھ میں ہمت نہیں، تم ہی بتاؤ! آواز آئی: یہ شخص شرابی اور زانی تھا۔

خنزیر نما مُردہ

دوسری قبر کھودی تو ایک دل ہلا دینے والا منظر میری آنکھوں کے سامنے تھا! کیا دیکھتا ہوں کہ مُردے کا منہ خنزیر جیسا ہو چکا ہے اور طوق و زنجیر میں جکڑا ہوا ہے۔ غیب سے آواز آئی: یہ جھوٹی قسمیں کھاتا اور حرام کھاتا تھا۔

﴿مَنْ مَضَى مِنْكُمْ عَلَى وَجْهِهِ دَابَّةٌ مِنْ دَابَّاتِ النَّارِ وَهُوَ يَدْرُسُهَا بِحَبْلِ حَبْلِهَا﴾ (ابن تیمیہ)

آگ کی کیلیں

تیسری قبر کھودی تو اس میں بھی ایک بھیانک منظر تھا۔ مُردہ گدی کی طرف زبَان نکالے ہوئے تھا اور اس کے جسم میں آگ کی کیلیں ٹھکی ہوئی تھیں۔ غیبی آواز نے بتایا: یہ غیبت کرتا، چغلی کھاتا اور لوگوں کو آپس میں لڑواتا تھا۔

آگ کی لپیٹ میں

چوتھی قبر کھودی تو میری نگاہوں کے سامنے ایک بے حد سنسنی خیز منظر تھا! مُردہ آگ میں اُلٹ پلٹ ہو رہا تھا اور فرشتے اس کو آگ کے گرزوں (یعنی آتشیں تھوڑوں) سے مار رہے تھے۔ مجھ پر ایک دم ذہشت طاری ہو گئی اور میں بھاگ کھڑا ہوا۔ مگر میرے کانوں میں ایک غیبی آواز گونج رہی تھی کہ یہ بدنصیب نماز اور روزہ رمضان میں سُستی کیا کرتا تھا۔

جوانی میں توبہ کا انعام

پانچویں قبر جب کھودی تو اس کی حالت گزشتہ چاروں قبروں سے بالکل برعکس (یعنی اُلٹ) تھی۔ قبر حد نظر تک وسیع تھی، اندر ایک تخت پر خوب صورت نوجوان بیٹھا ہوا تھا۔ غیبی آواز نے بتایا: اس نے جوانی میں توبہ کر لی تھی اور نماز و روزے کا سختی سے پابند تھا۔

(تذکرۃ الواعظین ص ۶۱۲ ملخصاً)

﴿۳-۴﴾ کھوپڑی میں سیسہ بھرا ہوا تھا (حکایت)

﴿۳﴾ حضرت عبدالمومن بن عبد اللہ بن عیسیٰ رَضِيَ اللهُ تَعَالَى عَلَيْهِ فَرَمَاتے ہیں کہ ایک کفن

فرمانِ مصطفیٰ صلی اللہ تعالیٰ علیہ وآلہ وسلم: جس نے مجھ پر مٹاؤں دس بار ڈرو پیاک پڑھا اسے قیامت کے دن میری شفاعت ملے گی۔ (صحیح فریاض)

چور جس نے توبہ کر لی تھی، اُس سے میں نے دریافت کیا کہ کفن چوری کے دور میں اگر تم نے کوئی سنسنی خیز چیز دیکھی ہو تو بتاؤ۔ اس پر اُس نے کہا کہ میں نے ایک بار ایک شخص کی قبر کھودی تو اس کے تمام جسم میں کیلیں ٹھکی ہوئی تھیں اور ایک بڑی کیل اُس کے سر میں جب کہ دوسری دونوں ٹانگوں کے بیچ میں پیوست تھی۔ ﴿۴﴾ ایک اور کفن چور سے دریافت کیا گیا تو اس نے بتایا کہ میں نے ایک کھوپڑی دیکھی جس میں سیسہ پگھلا کر بھرا گیا تھا۔

(شرح الصدور ص ۱۷۳)

﴿۵﴾ پراسرار اندھا (حکایت)

ایک اندھا بھکاری تھا جو اپنی آنکھیں چھپائے رکھتا تھا، اس کا سوال کرنے کا انداز بڑا عجیب تھا، وہ لوگوں سے کہتا: ”جو مجھے کچھ دے گا اُس کو ایک عجیب بات سناؤں گا اور جو زائد دے گا اس کو ایک عجیب چیز دکھاؤں گا بھی۔“ ابواسحق ابراہیم علیہ رحمۃ اللہ الکریم فرماتے ہیں: کسی نے اُس کو کچھ دیا تو میں اُس کے پاس کھڑا ہو گیا۔ اُس نے اپنی آنکھیں دکھائیں، میں یہ دیکھ کر حیران رہ گیا کہ اُس کی آنکھوں کی جگہ دو سُورخ تھے جن سے آر پار نظر آتا تھا۔ اب اس نے اپنی داستانِ حیرت نشان سنانی شروع کی، کہنے لگا: میں اپنے شہر کا نامی گرامی کفن چور تھا اور لوگ مجھ سے بے حد خوف زدہ رہتے تھے، اتفاق سے شہر کا قاضی (یعنی جج) بیمار پڑ گیا، اس کو جب اپنے بچنے کی امید نہ رہی تو اس نے مجھے (بطور رشوت) سو دینار بھجوا کر کہلا بھیجا کہ میں ان سو دیناروں کے ذریعے اپنا کفن تجھ سے محفوظ کرنا چاہتا ہوں۔ میں نے ہامی

قرآنِ مصطفیٰ صلی اللہ تعالیٰ علیہ وآلہ وسلم جس کے پاس میرا ذکر ہوا اور اُس نے مجھ پر دُور و شریف نہ پڑھا اُس نے جفا کی۔ (مہاراج: ابق)

بھری۔ اِتِّفَاتًا وہ تند رُست ہو گیا مگر کچھ عرصے کے بعد پھر بیمار ہو کر مر گیا۔ میں نے سوچا کہ (رشوت کی) وہ رقم تو پہلے مَرَض کی تھی۔ لہذا میں نے اُس کی قَبْر کھود ڈالی۔ قَبْر میں عذاب کے آثار تھے اور قاضی (حج) قَبْر میں بیٹھا ہوا تھا اور اس کے بال بکھرے ہوئے تھے اور آنکھیں سُرخ ہو رہی تھیں۔ اتنے میں میں نے اپنے گھٹنوں میں دُرد محسوس کیا اور ایک دَم کسی نے میری آنکھوں میں اُنکلیاں گھونپ کر مجھے اندھا کر دیا اور کہا: اے بندۂ خدا! اللہ پاک کے بھیدوں پر کیوں مُطَّلِع ہوتا ہے؟ (شرح الصدور ص ۱۸۰)

قبر میں دَفَن نہ ہوں تب بھی جزا و سزا کا سلسلہ ہوتا ہے

بیٹھے بیٹھے اسلامی بھائیو! قَبْر کا عذاب حق ہے۔ عذابِ قَبْر دراصل عذابِ برزخ ہی کو کہتے ہیں۔ اسے عذابِ قبر اس لیے کہتے ہیں کہ عموماً لوگ قَبْر ہی میں دَفَن ہوتے ہیں ورنہ خواہ کوئی شخص جل جائے، ڈوب جائے، اس کو مچھلیاں کھا جائیں، جنگل میں درندے پھاڑ کھائیں، کیڑے مکوڑے کھا جائیں، یا ہوا میں اس کی راکھ اُڑادی جائے ہر صورت میں اُس کے ساتھ جزا و سزا کا سلسلہ ہوگا۔

بَرَزَخ کے معنی

برزخ کے لفظی معنی آڑ اور پردہ کے ہیں اور مرنے کے بعد سے لے کر قیامت میں اٹھنے تک کا وقفہ ”برزخ“ کہلاتا ہے۔ چنانچہ برزخ کے مُتَعَلِّق پارہ 18 سُورَةُ التَّوْمِنُونَ آیت 100 میں اللہ کریم فرماتا ہے:

قرآنِ مُصَدِّقٌ عَلَىٰ نَبِيِّنَا مُحَمَّدٍ صَلَّى اللَّهُ عَلَيْهِ وَسَلَّمَ: جو مجھ پر روزِ جمعہ روزِ جمعہ اور شریف پڑھے گا میں قیامت کے دن اُس کی شفاعت کروں گا۔ (بخاری ج ۱)

وَمِنْ ذَمِّهِمْ بَرَزَخٌ إِلَى يَوْمِ يُبْعَثُونَ ﴿۱۰﴾
ترجمہ کنز الایمان: اور اُن کے آگے ایک آڑ
ہے اس دن تک جس دن اٹھائے جائیں گے۔

حضرت سیدنا مجاہد علیہ رحمۃ اللہ الواحد اس آیت کی تفسیر میں فرماتے ہیں کہ:
مَا بَيْنَ الْمَوْتِ إِلَى الْبَعْثِ۔ یعنی برزخ سے مراد موت سے لے کر قیامت کے دن دوبارہ
اٹھائے جانے کی مدت ہے۔ (تفسیر طبری ج ۹ ص ۲۴۳)

عذابِ قبر کا قرآن سے ثبوت

عذابِ قبر قرآنِ پاک سے ثابت ہے۔ چنانچہ پارہ 29 سُورَةُ لُؤْحِ آيَتِ 25
میں حضرت سیدنا نُوحٍ عَلَىٰ بَيْتِنَا وَعَلَيْهِ السَّلَامُ کی نافرمان قوم کے طوفان میں غرق
ہونے کے بعد عذابِ قبر میں مبتلا ہونے کا اس طرح بیان ہے:

مَّا خَطِبْتَهُمْ أُغْرِقُوا فَاَدْخَلُوْا نَارًا ﴿۲۵﴾
ترجمہ کنز الایمان: اپنی کسی خطاؤں پر ڈبوئے
گئے پھر آگ میں داخل کئے گئے۔ (پ ۲۹، نوح: ۲۵)

اس آیت مبارکہ کے اس حصے ”پھر آگ میں داخل کئے گئے“ کی تفسیر میں لکھا ہے:
هِيَ نَارُ الْبَرَزِخِ وَالْمَرَادُ عَذَابُ الْقَبْرِ۔ یعنی اس آگ سے مراد برزخ کی آگ ہے اور مراد
عذابِ قبر ہے۔ (روح المعانی جزء ۲۹ ص ۱۲۵)

عذابِ قبر کے مُتَعَلِّقِ پارہ 24 سُورَةُ الْمُؤْمِنِ آيَتِ 46 میں اللہ کریم فرماتا
ہے:

فرمانِ مصطفیٰ صلی اللہ تعالیٰ علیہ وآلہ وسلم: جس کے پاس میرا ذکر ہوا اور اس نے مجھ پر زور و پاک نثریٰ حواس نے جنت کا راستہ چھوڑ دیا۔ (عربی)

النَّارُ يُعْرَضُونَ عَلَيْهَا غُدُوًّا وَعَشِيًّا
وَيَوْمَ تَقُومُ السَّاعَةُ أَدْخِلُوا
الَّذِينَ كَفَرُوا فِيهَا فِي أَلْجَاءِ
الْعُذُوبِ ۚ أَلْجَاءِ الْعُذُوبِ ۚ

ترجمہ کنز الایمان: آگ جس پر صبح و شام پیش
کئے جاتے ہیں۔ اور جس دن قیامت قائم ہوگی حکم
ہوگا فرعون والوں کو سخت تر عذاب میں داخل کرو۔

اس آیت میں واضح طور پر عذابِ قبر کا بیان ہے اس طرح کہ أَشَدَّ الْعَذَابِ
(یعنی سخت تر عذاب) سے جہنم کا عذاب مراد ہے جو قیامت کے دن ہوگا اس سے پہلے جو
عذاب ہے وہ عذاب، عذابِ قبر ہے۔ (نزہة القاری ج ۲، ۸۶۲، عمدة القاری ج ۶ ص ۲۷۴)

عذابِ قبر کا تذکرہ کرتے ہوئے پارہ 11 سُورَةُ التَّوْبَةِ آیت 101 میں

ارشاد ہوتا ہے:

سَعَدَابَهُمْ مَرَّتَيْنِ ثُمَّ يُرَدُّونَ
إِلَىٰ عَذَابٍ عَظِيمٍ ۚ

ترجمہ کنز الایمان: جلد ہم انہیں دوبارہ
عذاب کریں گے پھر بڑے عذاب کی طرف
(پ ۱۱، التوبة: ۱۰۱) پھیرے جائیں گے۔

مُنافقین کی رُسوانی

حضرت سیدنا ابن عباس رضی اللہ تعالیٰ عنہما مذکورہ آیت مبارکہ کی تفسیر کرتے
ہوئے فرماتے ہیں کہ رسول اللہ صلی اللہ تعالیٰ علیہ وآلہ وسلم نے جمعہ کے دن خطبہ دیا اور
ارشاد فرمایا: ”اے فلاں کھڑے ہو جا اور نکل جا کیونکہ تو منافق ہے۔“ آپ صلی اللہ تعالیٰ علیہ
وآلہ وسلم نے مُنافِقُونَ کا نام لے لے کر ان کو مسجد سے نکال دیا اور ان کو خوب رُسوا کیا۔

فرمانِ مصطفیٰ صلی اللہ تعالیٰ علیہ والہ وسلم: مجھ پر زور و پاک کی کثرت کرو، تمہارا مجھ پر زور و پاک زیادتا ہمارے لئے پاکیزگی کا باعث ہے۔ (پہلی)

پھر حضرت سیدنا عمر فاروقِ اعظم رضی اللہ تعالیٰ عنہ مسجد میں داخل ہوئے تو ایک شخص نے حضرت سیدنا عمر فاروقِ اعظم رضی اللہ تعالیٰ عنہ سے کہا: آپ کو خوش خبری ہو، اللہ پاک نے آج منافقین کو ذلیل و رسوا کر دیا ہے۔ حضرت سیدنا ابن عباس رضی اللہ تعالیٰ عنہما نے فرمایا کہ مسجد سے ذلیل ہو کر نکالا جانا پہلا عذاب تھا اور دوسرا عذاب، عذابِ قبر ہے۔

(ملخص آن: تفسیر طبری، ج ۶ ص ۴۰۷، عمدۃ القاری ج ۶ ص ۲۷۴، نزہۃ القاری ج ۲ ص ۸۶۲)

عذابِ قبر کا حدیث سے ثبوت

عذابِ قبر کے ثبوت میں بے شمار احادیثِ مبارکہ وارد ہیں۔ ان میں سے صرف ایک حدیثِ پاک پیش خدمت ہے چنانچہ دو عالم کے مالک و مختار، شہنشاہِ ابرار صلی اللہ تعالیٰ علیہ والہ وسلم فرماتے ہیں: عَذَابُ الْقَبْرِ حَقٌّ۔ یعنی قبر کا عذاب حق ہے۔ (نسائی ص ۲۲۰ حدیث ۱۳۰۰)

صدر الشریعہ، بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: عذابِ قبر کا انکار وہی کرے گا جو گمراہ ہے۔ (بہار شریعت ج ۱ ص ۱۱۳)

ہم کیوں پریشان ہیں؟

بیٹھے بیٹھے اسلامی بھائیو! اَلْحَمْدُ لِلّٰہ! ہم مسلمان ہیں اور مسلمان کا ہر کام اللہ پاک اور اُس کے حبیب صلی اللہ تعالیٰ علیہ والہ وسلم کی خوش نودی کے لئے ہونا چاہئے، مگر افسوس! آج ہماری اکثریت نیکی کے راستے سے دُور ہوتی جا رہی ہے، شاید اسی وجہ سے ہمیں طرح طرح کی پریشانیوں کا سامنا ہے۔ کوئی بیمار ہے تو کوئی قرض دار، کوئی گھریلو ناجا قیوں کا شکار ہے تو

قرآنِ مُصِطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: جس کے ہاں میرا ذکر ہو اور وہ مجھ پر فُزُو دِ شَرِیْف نہ کرے تو وہ لوگوں میں سے کجوں ترین شخص ہے۔ (مسند احمد)

کوئی تنگ دست و بے روزگار، کوئی اولاد کا طلب گار ہے تو کوئی نافرمان اولاد کی وجہ سے بیزار۔
 الْغُرُضُ ہر ایک کسی نہ کسی مصیبت میں گرفتار ہے۔ اللہ کریم قرآنِ پاک میں ارشاد فرماتا ہے:
 وَمَا آصَابَكُمْ مِّنْ مُّصِیْبَةٍ فَبِمَا كَسَبَتْ تَرَجِمَہُ كِنز الایمان: اور تمہیں جو مصیبت پہنچی
 اَیْدِیْكُمْ وَیَعْفُو عَنْ کَثِیْرٍ ﴿۳۰﴾ وہ اس سبب سے ہے جو تمہارے ہاتھوں نے کمایا
 (پ ۲۵، الشوری: ۳۰) اور بہت کچھ تو مُعَاف فرمادیتا ہے۔

بیٹھے بیٹھے اسلامی بھائیو! یقیناً دنیا و آخرت کی پریشانیوں کا حل اللہ پاک اور اس
 کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی فرماں برداری میں ہے۔ منقول ہے: مَنْ كَانَ لِلّٰہِ
 كَانَ اللّٰہُ لَہٗ۔ یعنی ”جو شخص اللہ پاک کا فرماں بردار بن جاتا ہے تو اللہ پاک اس کا کارساز و مددگار
 بن جاتا ہے۔“
 (روح البیان ج ۷ ص ۶۴)

نماز کی برکتیں

مسلمانوں کے لیے سب سے پہلا فرض نماز ہے مگر افسوس کہ آج ہماری مسجدیں
 ویران ہیں۔ یقیناً نماز دین کا ستون ہے، نماز اللہ کریم کی خوش نودی کا سبب ہے، نماز سے
 رَحْمَت نازل ہوتی ہے، نماز سے گناہ مُعَاف ہوتے ہیں، نماز بیماریوں سے بچاتی ہے، نماز
 دُعاؤں کی قبولیت کا سبب ہے، نماز سے روزی میں بَرَکَت ہوتی ہے، نماز اندھیری قبر کا چراغ
 ہے، نماز عذابِ قبر سے بچاتی ہے، نماز جَنّت کی کنجی ہے، نماز پُلِ صراط کے لیے آسانی ہے،
 نماز جہنّم کے عذاب سے بچاتی ہے، نماز بیٹھے بیٹھے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی آنکھوں کی

(طبرانی)

فرمانِ مصطفیٰ صلی اللہ تعالیٰ علیہ والہ وسلم: تم جہاں بھی ہو مجھ پر زور دے کہ تمہارا درود مجھ تک پہنچتا ہے۔

ٹھنڈک ہے، نمازی کو تاجدارِ رسالت، شفیعِ اُمت صلی اللہ تعالیٰ علیہ والہ وسلم کی شفاعت نصیب ہوگی اور نمازی کے لیے سب سے بڑی نعمت یہ ہے کہ اسے بروز قیامت اللہ پاک کا دیدار ہوگا۔

بے نمازی کا نام دوزخ کے دروازے پر

بے نمازی سے اللہ پاک ناراض ہوتا ہے۔ فرمانِ مصطفیٰ صلی اللہ تعالیٰ علیہ والہ وسلم

ہے: جس نے قُشدْ (یعنی جان بوجھ کر) نماز چھوڑ دی، جہنم کے دروازے پر اُس کا نام لکھ دیا جاتا ہے۔

(حلیۃ الاولیاء ج ۷ ص ۲۹۹ حدیث ۱۰۵۹۰)

سر کچلنے کی سزا

”بخاری شریف“ میں ہے: شہنشاہِ خیرِ الٰہام صلی اللہ تعالیٰ علیہ والہ وسلم نے صحابہؓ

کرام عَلَیْهِمُ الرِّضْوَان سے فرمایا: آج رات دو شخص (یعنی جبرائیل و میکائیل علیہما السلام) میرے

پاس آئے اور مجھے اَرْضِ مُقَدَّس (یعنی بَيْتُ الْمُقَدَّس) میں لے آئے۔ میں نے دیکھا کہ ایک

شخص لیٹا ہے اور اس کے سر ہانے ایک شخص پٹھراٹھائے کھڑا ہے اور پے در پے

پٹھر سے اس کا سر کچل رہا ہے، ہر بار کچلنے کے بعد سر پھر ٹھیک ہو جاتا ہے۔ میں نے ان

فرشتوں سے کہا: سُبْحٰنَ اللّٰہ! یہ کون ہیں؟ انہوں نے عرض کی: آگے تشریف لے چلئے! (مزید

مناظر دکھانے کے بعد) فرشتوں نے عرض کی: پہلا شخص جو آپ صلی اللہ تعالیٰ علیہ والہ وسلم نے

دیکھا (یعنی جس کا سر کچلا جا رہا تھا) یہ وہ تھا جس نے قرآن پڑھا پھر اس کو چھوڑ دیا تھا اور

—

۱۔ نزہۃ القاری ج ۲ ص ۸۷۴۔

قرآنِ مصطفیٰ صلی اللہ تعالیٰ علیہ وآلہ وسلم: جو لوگ اپنی مجلس سے اللہ کے ذکر اور نبی کریم ﷺ کے ذکر کو بھول کر اپنے آپ کو بھول کر رہیں، اللہ سے دور ہو جائیں گے۔ (شمس الامان)

فرض نمازوں کے وقت سو جاتا تھا۔ (بخاری ج ۴ ص ۲۵ حدیث ۷۰۴۷ مُلْخَصاً)

قبر میں آگ کے شعلے (حکایت)

ایک شخص کی بہن فوت ہو گئی۔ جب وہ اسے دفن کر کے لوٹا تو یاد آیا کہ رَمَم کی تھیلی قبر میں گر گئی ہے چنانچہ وہ اپنی بہن کی قبر پر آیا اور اُس کو کھودا تا کہ تھیلی نکال لے۔ اُس نے دیکھا کہ بہن کی قبر میں آگ کے شعلے بھڑک رہے ہیں! اس نے جوں توں قبر پر مٹی ڈالی اور غمگین روتا ہوا ماں کے پاس آیا اور پوچھا: پیاری اتنی جان! میری بہن کے اعمال کیسے تھے؟ وہ بولی: بیٹا کیوں پوچھتے ہو؟ عرض کی: ”میں نے اپنی بہن کی قبر میں آگ کے شعلے بھڑکتے دیکھے ہیں۔“ یہ سن کر ماں رونے لگی اور کہا: افسوس! تیری بہن نماز میں سُستی کیا کرتی تھی اور نماز کے اوقات گزار کر پڑھا کرتی تھی (یعنی نماز قضا کر کے پڑھتی تھی)۔ (مکاشفۃ القلوب ص ۱۸۹)

ہول ناک کُنواں

میٹھے میٹھے اسلامی بھائیو! جب نمازوں کو قضا کر کے پڑھنے کی سزا یہ ہے تو سر سے سے نماز نہ پڑھنے والوں کا کس قدر خوف ناک انجام ہوگا! یاد رکھئے! جو کوئی جان بوجھ کر نماز کو قضا کر کے پڑھے گا وہ ”ویل“ کا مستحق (یعنی حق دار) ہے۔ ویل جہنم میں ایک خوف ناک وادی ہے جس کی سختی سے خود جہنم بھی پناہ مانگتا ہے۔ نیز جہنم میں ایک ”عنی“ نامی وادی ہے اس کی گرمی اور گہرائی سب سے زیادہ ہے اس میں ایک ہول ناک کُنواں ہے جس کا نام ”ہب ہب“ ہے، جب جہنم کی آگ بجھنے پر آتی ہے اللہ پاک اُس کُنویں کو کھول دیتا ہے

قرآنِ مُصَدِّقٌ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے بچھ پروڑھ دو سو بار زور و پاک پڑھا اس کے دو سو سال کے گناہ معاف ہوں گے۔ (فتح البیان)

جس سے وہ بدستور بھڑکنے لگتی ہے، یہ ہول ناک کنواں بے نمازیوں، زانیوں، شرابیوں، سُود خوروں اور ماں باپ کو ایذا دینے والوں کے لیے ہے۔ (بہار شریعت ج ۱ ص ۴۳، ملخصاً)

جہنم میں جانے کا حکم

منقول ہے کہ قیامت کے دن ایک شخص کو اللہ پاک کی بارگاہ میں کھڑا کیا جائے گا، اللہ تبارک و تعالیٰ اسے جہنم میں جانے کا حکم فرمائے گا۔ وہ عرض کرے گا: یا اللہ پاک! مجھے کس لئے جہنم میں بھیجا جا رہا ہے؟ ارشاد ہوگا: ”نمازوں کو اُن کا وقت گزار کر پڑھنے اور میرے نام کی جھوٹی قسمیں کھانے کی وجہ سے۔“ (مکاشفۃ القلوب ص ۱۸۹)

بے نمازی کی صحبت سے بچو!

میرے آقا علیٰ حضرت، امام احمد رضا خان عَلَیْهِ رَحْمَةُ الرَّحْمٰن نماز ترک کرنے کے عذاب اور بے نمازی کی صحبت میں بیٹھنے کی مُمانعت کرتے ہوئے ”فتاویٰ رضویہ“ (مُحَرَّرَج) جلد 9 صفحہ 158 تا 159 پر فرماتے ہیں: جس نے قَصْداً (یعنی جان بوجھ کر) ایک وقت کی (نماز) چھوڑی ہزاروں برس جہنم میں رہنے کا مُسْتَحَقُّ ہوا، جب تک تو بہ نہ کرے اور اس کی قَضَانہ کر لے، مسلمان اگر اُس کی زندگی میں اُسے (یعنی اس بے نمازی کو) ایک لُحْت (یعنی بالکل) چھوڑ دیں اُس سے بات نہ کریں، اُس کے پاس نہ بیٹھیں، تو ضرور وہ (بے نمازی) اس (بائیگاٹ) کا سزاوار (یعنی لائق) ہے۔ (بے نمازی کی صحبت سے بچنے کی تاکید مزید کرتے ہوئے سپدی اعلیٰ حضرت نے قرآنی آیت پیش کی ہے چنانچہ لکھتے ہیں کہ) اللہ پاک فرماتا ہے:

(ابن سنی)

فرمانِ مصطفیٰ صلی اللہ تعالیٰ علیہ والہ وسلم: مجھ پر ڈرو و شریف بڑھو، اللہ عزوجل تم پر رحمت بھیجے گا۔

وَإِنَّمَا يُدْرِكُكُمُ الشَّيْطَانُ فَلَا تَقْعُدُوا
 تَرْجَمَهُ كَنْزَ الْإِيمَانِ: اور جو کہیں تجھے شیطان
 بَعْدَ الذِّكْرِ مَعَ الْقَوْمِ الظَّالِمِينَ ﴿٦٨﴾
 بھلاوے تو یاد آئے پر ظالموں کے پاس نہ بیٹھ۔
 (پ: ۷۷، الانعام: ۶۸)

”تفسیرات احمدیہ“ میں اس آیت مبارکہ کے تحت لکھا ہے: یہاں ظالمین

سے مراد کافرین، مُبَدِّلِین یعنی گم راہ و بدوین اور فاسقین ہیں۔ (تفسیرات احمدیہ ص ۳۸۸)

تِصَا عُمَرَى كَا طَرِيقَه

بیٹھے بیٹھے اسلامی بھائیو! ہمیشہ نمازِ باجماعت کا اہتمام کیجئے ہرگز کوتاہی نہ فرمائیے اور
 مَعَاذَ اللّٰهِ جن کے ذمے قضا نمازیں ہیں سچی توبہ کر کے فوراً ادا کرنے کی ترکیب کریں۔ اس
 ضمن میں ”ملفوظاتِ اعلیٰ حضرت“ حصہ اول صفحہ ۱۲۵ تا ۱۲۷ سے عرض و ارشاد ملاحظہ
 فرمائیے: بعض حاضرین نے عرض کیا کہ حضور دُنویٰ مکروہات نے ایسا گھیرا ہے کہ روز ارادہ
 کرتا ہوں آج قضا نمازیں ادا کرنا شروع کر دوں گا مگر نہیں ہوتا! کیا یوں ادا کروں کہ پہلے
 تمام نمازیں فجر کی ادا کر لوں پھر ظہر کی پھر اور اوقات کی، تو کوئی حرج ہے؟ مجھے یہ بھی یاد نہیں
 کہ کتنی نمازیں قضا ہوئی ہیں ایسی حالت میں کیا کرنا چاہئے؟ ارشاد: قضا نمازیں جلد سے
 جلد ادا کرنا لازم ہے، نہ معلوم کس وقت موت آجائے، کیا مشکل ہے کہ ایک دن کی بیس
 رُکعتیں ہوتی ہیں (یعنی فجر کی دو رُکعت فرض اور ظہر کی چار فرض اور عصر کی چار فرض اور مغرب کی تین
 فرض اور عشا کی سات رُکعت یعنی چار فرض اور تین وتر واجب) ان نمازوں کو سوائے طُلُوعِ و غُرُوبِ و

فَرَمَانَ نَبِيِّكَ صَلَّى اللَّهُ عَلَيْهِ وَآلِهِ وَسَلَّمَ: مَجْهُرٌ كَثْرَتَ سُرُودِ بَاكِ بِرُحْمَةٍ شَكَّ تَبَارَهُمْ بِرُؤُوسِ بَاكِ بِرُحْمَتِهِمْ لَعْنَةُ اللَّهِ عَلَيْهِمْ (ابن مسعود)

زوال کے (کہ اس وقت سجدہ و نماز ناجائز و گناہ ہے) ہر وقت ادا کر سکتا ہے اور اختیار ہے کہ پہلے فجر کی سب نمازیں ادا کر لے، پھر ظہر، پھر عصر، پھر مغرب، پھر عشا کی یا سب نمازیں ساتھ ساتھ ادا کرتا جائے اور ان کا ایسا حساب لگائے کہ تخمینہ (یعنی اندازہ) میں باقی نہ رہ جائیں زیادہ ہو جائیں تو حرج نہیں اور وہ سب بقدر طاقت رفتہ رفتہ جلد ادا کر لے، کاہلی نہ کرے۔ جب تک فرض ذمے پر باقی رہتا ہے کوئی نفل قبول نہیں کیا جاتا۔ نیت ان نمازوں کی اس طرح ہوئے سوا بار کی فجر قضا ہے تو ہر بار یوں کہے کہ ”سب سے پہلے جو فجر مجھ سے قضا ہوئی“ ہر دفعہ یہی کہے۔ یعنی جب ایک ادا ہوئی تو باقیوں میں جو سب سے پہلی ہے۔ اسی طرح ظہر وغیرہ ہر نماز میں نیت کرے۔ جس پر بہت سی نمازیں قضا ہوں اس کے لئے صورتِ تخفیف (یعنی کمی کی صورت) اور جلد ادا ہونے کی یہ ہے کہ خالی رکعتوں (یعنی ظہر، عصر و عشا کی آخری دو اور مغرب کے فرض کی تیسری رکعت) میں بجائے الحمد شریف کے تین بار سُبْحَانَ اللَّهِ کہے، اگر ایک بار بھی کہہ لے گا تو فرض ادا ہو جائے گا نیز تسبیحاتِ رکوع و سجود میں صرف ایک ایک بار سُبْحَانَ رَبِّيَ الْعَظِيمِ اور سُبْحَانَ رَبِّيَ الْأَعْلَى پڑھ لینا کافی ہے۔ تشہد (ت۔ ش۔ ہد) کے بعد دونوں دُرود شریف کے بجائے اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ۔ وَثَرُونَ میں بجائے دُعَائِ قُنُوتِ كَرَبِّ اغْفِرْ لِي کہنا کافی ہے۔ طلوع آفتاب کے بیس منٹ بعد اور غروب آفتاب سے بیس منٹ قبل (تک) نماز ادا کر سکتا ہے۔ اس سے پہلے یا اس سے بعد (یعنی طلوع و غروب کے

قرآنِ مِصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمُ: جس سے تَابِ شَحْمِ بَیْطُوْبُ یَاكُ كَعْمَادِہٖ تَبِ كَبِہِہٖ اِنھوں مِیں رُسْمَہٗ كَا رُسْمَہٗ اِسْ كِلْمَہٗ (مَنْ مَسَّہٗہٗ مَسًّا وَاٰلِہٖ وَسَلَّمُ) كَرْتِہِہٖہٗ كَے۔ (طبرانی)

مُتَّعِلٌ ہِیں ہِیں مُننوں مِیں) نا جائز ہے۔ ہر ایسا شخص جس کے ذمے نمازیں باقی ہیں چھپ کر پڑھے کہ گناہ کا اعلان جائز نہیں۔ (یعنی یہ ظاہر کرنا گناہ ہے کہ مجھ پر قضا نمازیں ہیں یا میں قضا نمازیں پڑھ رہا ہوں وغیرہ) (اسی سلسلے میں سنی اعلیٰ حضرت نے مزید ارشاد فرمایا) اگر کسی شخص کے ذمے تیس یا چالیس سال کی نمازیں ہیں واجب الٰداء، اس نے اپنے ان ضروری کاموں کے علاوہ جن کے بغیر گزر نہیں کاروبار ترک کر کے پڑھنا شروع کیا اور پکا ارادہ کر لیا کہ کل نمازیں ادا کر کے (ہی) آرام لوں گا اور فرض سمجھئے اسی حالت میں ایک مہینے یا ایک دن ہی کے بعد اس کا انتقال ہو جائے تو اللہ پاک اپنی رحمتِ کاملہ سے اس کی سب نمازیں ادا کر دے گا۔ قَالَ اللہُ تَعَالَى:

(یعنی اللہ پاک فرماتا ہے:)

وَمَنْ يَخْرُجْ مِنْ بَيْتِهِ مَهَاجِرًا
إِلَى اللَّهِ وَمَا سَؤْلُهُ شِمِّيْدًا سِرَ كُهُ
الْمَوْتُ فَقَدْ وَقَعَتْ أَجْرُهُ عَلَى اللَّهِ ط
ترجمہ کنز الایمان: اور جو اپنے گھر سے نکلا اللہ و
رسول کی طرف ہجرت کرتا پھر اُسے موت نے آیا
تو اس کا ثواب اللہ کے ذمے پر ہو گیا۔

(پہ، النساء: ۱۰۰)

عمر میں چھوٹی ہے گر کوئی نماز جلد ادا کر لے تو آن غفلت سے باز
قبر میں ورنہ سزا ہوگی کڑی کر لے تو بہ رب کی رحمت ہے بڑی

(وسائلِ بخشش (مرثم) ص ۷۱۶، ۷۱۷)

فَرْمَانِ مُصِطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جو مجھ پر ایک دن میں 50 بار رُزُودِ پَاک پڑھے قرأت کے دن میں اس سے سمانہ کروں (یعنی پانچواں) گا۔ (دن بخواب)

غافلِ درزی (مدنی بہار)

ایک اسلامی بھائی اُن دنوں پنجاب میں درزی کا کام کرتے تھے، کردار مَعَاذَ اللّٰهِ عَزَّوَجَلَّ
 اینہائی خراب تھا، نماز کی بالکل توہین نہ تھی، لڑائی بھڑائی تقریباً روزِ مزہ کا معمول تھا،
 جھوٹ، غیبت، وعدہ خلافی، گالمِ گلوچ، چوری، بدنگاہی، فلمیں ڈرامے دیکھنا، گانے باجے
 سننا، راہ چلتی لڑکیوں سے چھیڑخانی کرنا، ماں باپ کو ستانا، انْفِرَضِ وہ کون سی بُرائی تھی جو اُن میں
 نہ تھی۔ ان کی بد اعمالیوں سے تنگ آ کر گھر والوں نے انہیں بابِ اَلْمَدِينَةِ (کراچی) بھیج
 دیا۔ انہوں نے بابِ اَلْمَدِينَةِ (کراچی) کے ایک کارخانے میں ملازمت اختیار کر لی، وہاں
 لڑکیاں بھی کام کرتی تھیں، اس لئے عادتیں مزید بگڑ گئیں۔ ایک روز ان کو پتا چلا کہ ان کے
 ماموں زاد بھائی دعوتِ اسلامی کے جامعۃ اَلْمَدِينَةِ (گلستانِ جوہر، بابِ اَلْمَدِينَةِ) میں درسِ نظامی
 کر رہے ہیں۔ وہ ان سے ملنے پہنچے تو وہ اینہائی پُر تپاک طریقے سے اُن سے ملے، انہوں
 نے انفرادی کوشش کرتے ہوئے انہیں دعوتِ اسلامی کے ہفتہ وار سنتوں بھرے اجتماع
 کی دعوت پیش کی جو انہوں نے قبول کر لی۔ جب اجتماع میں حاضر ہوئے تو وہاں کسی نے
 مکتبۃ اَلْمَدِينَةِ کے رسائل ”بڈھا پجاری“ اور ”کفنِ چوروں کے انکشافات“ انہیں تحفے میں
 دیئے۔ قیام گاہ پر آ کر جب انہوں نے وہ رسالے پڑھے تو پہلی بار یہ احساس ہوا کہ وہ اپنی
 زندگی برباد کر رہے ہیں، اَلْحَمْدُ لِلّٰهِ انہوں نے اُسی وقت گناہوں سے توبہ کی اور بیچِ وَثِئَةٍ
 باجماعت نماز پڑھنے کی نیت کر لی اور ہر جمعرات پابندی کے ساتھ فیضانِ مدینہ (بابِ اَلْمَدِينَةِ)

فرمانِ مصطفیٰ صلی اللہ تعالیٰ علیہ والہ وسلم: یرو زفات لوہوں میں سے ہرے آریب تر وہ ہوگا جس نے دنیا میں مجھ پر زیادہ روپاک پڑے ہو گئے۔ (ترمذی)

میں ہونے والے سنتوں بھرے اجتماع میں شرکت کرنے لگے۔ سلسلہ عالیہ قادریہ رضویہ میں داخل ہو کر غوثِ پاک رَحْمَةُ اللهِ تَعَالَى عَلَيْهِ کے مُرید بھی بن گئے۔ ماموں زاد بھائی کی انفرادی کوشش کی بَرَکت سے مَدَنی قافلے میں سفر کی بھی سعادت حاصل ہوئی۔ اَلْحَمْدُ لِلَّهِ عَزَّوَجَلَّ عاشقانِ رسول کی صُحبت کی بَرَکت سے وہ دعوتِ اسلامی کے مَدَنی ماحول سے وابستہ ہو گئے اور جامعہ المدینہ میں درسِ نظامی کرنے کے لئے داخلہ لے لیا۔

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّد



تم مدینہ منورہ،
مقبرت اور بیہ حساب
جناتِ الفردوس میں آتا
کے پردوں کا طالب

اشعبان المعظم ۱۴۳۹ھ

27-04-2018

یہ رسالہ پڑھ لینے
کے بعد ثواب کی تیت
سے کسی کو دید مجھے

ماخذ و مراجع

مطبوعہ	کتاب	مطبوعہ	کتاب
دار الفکر بیروت	عمدة التاری		قرآن
فریدی بک اسٹال مرکز الاولیاء لاہور	نزهة القاری	دارالکتب العلمیۃ بیروت	تفسیر طبری
دارالکتب العلمیۃ بیروت	مکاشفة القلوب	دار احیاء التراث العربی بیروت	روح المعانی
دہلی	راحت القلوب	دار احیاء التراث العربی بیروت	روح البیان
پشاور	تذکرۃ الواعظین	پشاور	تفسیرات احمدیہ
مرکز البستت برکات رضا البند	شرح الصدور	دارالکتب العلمیۃ بیروت	بخاری
مکتبۃ المدینہ باب المدینہ کراچی	بہار شریعت	دارالکتب العلمیۃ بیروت	الفردوس
مکتبۃ المدینہ باب المدینہ کراچی	وسائل بخشش	دارالکتب العلمیۃ بیروت	حلیۃ الاولیاء

قرآنِ مُصطفیٰ صلی اللہ تعالیٰ علیہ وآلہ وسلم: جس نے مجھ پر ایک مرتبہ درود پڑھا، اللہ اس پر دس رحمتیں بھیجا اور اس کے بلند اعمال میں دس نیکیاں لکھتا ہے۔ (ترمذی)

فہرس

صفحہ	عنوان	صفحہ	عنوان
7	برزخ کے معنی	1	ذُرود شریف کی فضیلت
8	عذابِ قبر کا قرآن سے ثبوت	1	﴿۱﴾ ایک کفنِ چور کی آپ بیتی (حکایت)
9	منافقین کی رسوائی	2	آگ کی زنجیریں
10	عذابِ قبر کا حدیث سے ثبوت	2	کالامردہ
10	ہم کیوں پریشان ہیں؟	3	قبر میں باغ
11	نماز کی برکتیں	3	﴿۲﴾ پانچ قبریں (حکایت)
12	بے نمازی کا نام دوزخ کے دروازے پر	4	شرابی کا انجام
12	سُر کھینچنے کی سزا	4	بخزیر نما مردہ
13	قبر میں آگ کے شعلے (حکایت)	5	آگ کی کلیں
13	ہول ناک کنواں	5	آگ کی پیت میں
14	جہنم میں جانے کا حکم	5	جوانی میں توبہ کا انعام
14	بے نمازی کی صحبت سے بچو!	5	﴿۳-۴﴾ کھوپڑی میں سیسہ بھرا ہوا تھا (حکایت)
15	تضامری کا طریقہ	6	﴿۵﴾ پُرسرا راندھا (حکایت)
18	عاقب درزی (مدنی بہار)	7	قبر میں دفن نہ ہوں تب بھی جزا دوزخ کا سلسلہ ہوتا ہے

یہ رسالہ پڑھ کر دوسرے کو دے دیجئے

شادی غمی کی تقریبات، اجتماعات، آعراس اور جلوس میلاد وغیرہ میں مکتبۃ المدینہ کے شائع کردہ رسائل اور تمدنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہتیت ثواب تحفے میں دینے کیلئے اپنی دکاتوں پر بھی رسائل رکھنے کا معمول بنائیے، اخبار فروشوں یا بیچوں کے ذریعے اپنے تحفے کے گھروں میں حسبِ توفیق رسالے یا تمدنی پھولوں کے پمفلٹ ہر ماہ پہنچا کر نیکی کی دعوت کی دھومیں مچائیے اور خوب ثواب کمائیے۔

نیک نمازی بننے کیلئے

ہر شہرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رمضانے الہی کیلئے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سفر اور ﴿روزانہ ”گلہر مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو جمع کروانے کا معمول بنائیے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللّٰہ ۛ ۛ ۛ ۛ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِن شَاءَ اللّٰہ ۛ ۛ ۛ ۛ



ISBN 978-969-631-655-8



0126311



فیضانِ مدینہ، محلہ سوداگران، پرانی بہری منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net